



It-teknika mużikali li tagħmel il- qniepen strumenti tal-mużika

kitba ta' Kenneth Cauchi



K ienu l-bosta bliet Ewropej li kellhom il-qniepen marbuta ma' qalbhom u li dahhlu tradizzjonijiet diversi fil-mod tad-daqq ta' dawn il-qniepen. B'mod sempliċi nistgħu ngħidu li kienet l-Olanda li sfruttat dan il-mod ta' komunikazzjoni u żviluppatu għal l-istrumenti mużikali li għandna illum.

Għall-bidu, il-qniepen kienu magħmula biss biex jiġbdu l-attenzjoni ta' min qiegħed jisma' il-hoss tagħhom. Maż-żmien il-bniedem fehem aktar il-kapaċità xjentifika tattiswir tal-qniepen u beda jesperimenta kif jagħmel qniepen b'tonalità pperfezzjonata. Kif għidt qabel, kien fl-Olanda fejn saru l-ewwel esperimenti fil-qniepen minnhabba l-fatt li dawn kellhom it-tradizzjoni li jdoqqu innu kull siegħa biex jiġbdu l-attenzjoni ta' min qiegħed jismà, li għaddiet siegħa. Wiehed hawn irid jifhem li dak iż-żmien ma kenux jeżistu arloġġi tal-idejn. Minhabba id-daqq ta' dawn l-innijiet kien hemm pressjoni kbira fuq il-fondituri ta' dak iż-żmien biex il-qniepen li jfonda jkunu intunati kemm jista' jkun bi preċiżjoni kbira. L-ahwa Francois

u Pieter Hemony kienu dawk li speċjalizzaw f'dan il-mestier u li proprju għamlu rivoluzzjoni f'dan il-qasam. L-ahwa Hemony kienu jqaxxru l-qniepen tagħhom minn ġewwa biex jiksbu noti puri. Hasra li Hemony qatt ma għaddew it-teknika preċiża li kienu skoprew!

Kien proprju f'nofs is-seklu XIX li d-dinja internazzjonali kampanologika għaddiet minn rivoluzzjoni meta l-produzzjoni tal-qniepen laqget l-aktar livell baxx possibli b'mod partikulari fl-Ingilterra. Qassis protestant taht l-isem ta' Canon Arthur Simpson ilmenta ma' diversi fondituri tal-qniepen li l-livell mużikali milhuq hu ta' livell baxx u inaċċettabbli. Simpson ilmenta wkoll li hadd ma kien qiegħed jisimghu jew jagħti kasu. Kien biss il-fonditur John William Taylor I li għamel kuntatt dirett miegħu u wrieh li mhux talli kien qed jagħti kasu imma kien jaqbel miegħu perfettament u kien ilu jhoss dan innuqqas. Minn dakinhar bdiet ir-rivoluzzjoni u l-funderija ta' John William Taylor bdiet tipproduċi qniepen intunati wisq aktar minn dawk tal-ahwa Hemony.

Fi kliem sempliċi l-qniepen bdew jiġu intunati biex issemgħu l-istess nota fuq tliet ottavi differenti, kif ukoll dawk li nsejhulhom *upper partials* li f'kull qanpiena jridu jirrapreżentaw *minor third* u *perfect fifth*. Huma proprju dawn il-kwalitajiet mużikali li surmast tal-mużika serju għandu jfittex meta jkun ikkummissjonat jiehu hsieb l-għażla u t-tfondija ta' sett qniepen godda.

Maż-żmien diversi funderiji kompetituri ta' Taylor bdew jippruvaw jikkupjawhom imma ftit huma dawk li irnexxilhom jagħmlu dan. Ir-raguni kienet waħda: dik li tikkopja huwa tajjeb – li tikkopja hażin huwa hażin. Diversi fondituri għamlu dan a skapitu tagħhom billi bdew jintunaw il-qniepen tagħhom filwaqt li jibqgħu jagħmlu disinji u ornamenti ohra fuq il-parti ta' barra tal-qniepen tagħhom.





Ikollna nammettu li d-dekorazzjoni fuq qanpiena hija dik li tagħti identità partikolari però huwa fatt xjentifikament ippruvat li d-dekorazzjoni hija ukoll *counter-productive* u ttelef l-intonazzjoni ta' qanpiena b' mod allarmanti. Fondituri serji jippromovu l-qniepen tagħhom fuq perfezzjoni akustika – dik artistika hija haġa sekondarja biex ma ngħidx ta' interess negligibbli għax malajr tintesa meta l-qniepen jittellgħu f' posthom fil-kampnar. Huwa fatt li d-dekorazzjoni fuq qanpiena hija arti li titgawda biss mill-għasafar u l-hamien.

X'jiddetermina qanpiena tajba? Ir-risposta hija sempliċi: profil li huwa determinat matematikament u xjentifikament ippruvat u piż ta' bronż xieraq. Qanpiena hoxna hafna tkun fgata u t-tokk tagħha jkun fgat u inkoerenti. Qanpiena rqiqa min-naħa l-oħra ma tkunx b'saħħitha bizzejjed biex mill-bogħod jinstemgħu wkoll

il-*partial harmonics* li huma tant neċessarji biex jagħtu palat mużikali lit-tokk tal-qanpiena.

Ippermettuli niċċara ftit dan li qieghed nipprova nfiehem. Huma bosta l-fondituri Ewropej li speċjalizzaw f'dan il-qasam tant li illum huwa possibli tfondi qniepen li jsemmgħu nota ta' qniepen ferm ikbar u itqal minnhom. Dan qed isir billi l-qanpiena tkun kif insejthulha *light profile* jiġifieri l-qanpiena tkun ta' sagoma irqiqa biex tipproduċi it-tonalità profonda. Per eżempju nota ta' qanpiena ta' 10 tunellati illum possibli tagħmilha b'wahda ta' 7 tunellati.

Profil ta' qanpiena rqiqa generalment jitlob ukoll ilsien irqiq u hafif minnhabba l-biża li jaqsamha. Qniepen irqaq u ilsna ħfief ma jistgħu qatt isemmgħu lehen ta' qanpiena profonda b'tokk mogħni b' *harmonics* ikkontrollati. Huma biss dawn ir-riċetti li jassiguraw li sett qniepen ikun *state of the art*.

Bosta nies jistaqsuni – imma qanpiena xi kemm isservi? It-twegiba tiegħi hija li ma tantx wiehed jista jagħti età ta' durabilità lill-qanpiena minnhabba diversi fatturi li jiddeterminaw kemm ħajjitha għandha tkun twila. It-twegiba tiddependi minn dawn il-fatturi: a) kinitx qanpiena tajba b) kemm intużat, c) intużatx hażin, d) kelliex manteniment tajjed.

Hu x' inhu l-każ, li huwa żgur hu li qanpiena għandha isservi għal diversi sekli, sew jekk tajba jew daqxejn inqas tajba: proprju għalhekk wiehed jista jiggudika l-kwalità tal-qniepen (b'emfasi fuq dik mużikali) ftit aħjar.



Vella Falzon Bathrooms

JOHN MERCIECA
SALES REPRESENTATIVE

Triq l-Imgarr, Ghajnsielem, Gozo
TEL: 2155 0232 MOB: 9944 2766 FAX: 2155 0232
WEBSITE: www.vellafalzon.com

OPENING HOURS: Mon to Fri 8.30am - 12.30pm, 4.00pm - 7:00pm
Sat 8.30am - 12.30pm